



MINUTI

Minuti tal-53 Laqgħa tal-Kunsill Lokali Qrendi

It-tmien legizlatura

Il-Kunsill Lokali tal-Qrendi Itaqa' fl-uffiċċju tal-Kunsill 7, Triq il-Knisja, il-Qrendi, nhar l-Erbgħa 22 ta' Frar 2023, fis-6.30 ta' filgħaxija.

PREŻENTI

Is-Sindku David Schembri MQR
Il-Viċi Sindku Patrick Bugeja
Il-Kunsillier Daniel Farrugia
Il-Kunsillier Charles Zerafa

ASSENTI B' APOLOGĠJA (Skond Ordni Permanenti 14A(3))

Il-Kunsilliera Marion Parnis

UFFIĊJAL

Id-Deputat Segretarju Eżekuttiv Ritienne Giorgino

Minuti

Is-Sindku preseda l-laqgħa.

- 53.1 Qari tal-ittri ta' apologiji**
- 53.1.1** Id-Deputat segretarju Eżekuttiv prezentat l-ittra ta' apologija tal-Kunsilliera Marion Parnis.
- 53.1.2** Is-Sindku fetaħ billi wassal il-kondoljanzi lill-Kunsilliera Marion Parnis għat-telfa ta' ommha.
- 53.2 KUNSIDERAZZJONI U APPROVAZZJONI TAL-MINUTI**
- 53.2.1** Il-Minuti tal-52 laqgħa ġew ikkunsidati bħala moqrija. Il-Kunsillier Daniel Farrugia propona l-approvazzjoni. Il-Kunsillier Charles Zerafa ssekonda. Il-Minuti ġew approvati bħala dokument korrett.
- 53.2.2 PUNTI LI JOHORĠU MILL-MINUTI**
Ma tqajjem l-ebda punt mill-Minuti.
- 53.3 KOMUNIKAZZJONI MIS-SINDKU**
- 53.3.1** Is-Sindku qal li fi Frar saret laqgħa mal-Pulizija tal-Komunita' fuq diversi problemi. Is-Sindku qal li l-preżenza tal-Pulizija fil-lokalita' qed thalli l-effett positiv tagħha speċjalment fi problemi ta' abbuż ta' rimi ta' skart.
- 53.3.2** Is-Sindku qal li attenda għal seminar ferm interessanti organizzat mill-AKL dwar Interviewing Skills.
- 53.3.3** Is-Sindku informa li attenda għal webinar dwar il-Proġett tal-Ħniena fejn ġew diskussi l-fondi għad-dawl. Il-Sovrintendenza tal-Wirt Kulturali ser jaraw xi bżonnijiet hemm u għandna ssir laqgħa bejn l-awtorita' tat-Turiżmu u l-Knisja dwar ħruġ ta' procurement minn naħa tagħhom peress li l-proċess tal-Kunsill huwa iktar kumplikat u fiħ iktar restrizzjonijiet. B'hekk il-Kunsill ma jkollux obligazzjonijiet legali.
- 53.3.4** Is-Sindku qal li kellu laqgħa mal-Kuntrattur il-ġdid tat-tindif rurali u ingħata lista ta' xogħolijiet mensili. Huwa qal li qed isir follow up tax-xogħolijiet minnu.
- 53.3.5** Is-Sindku informa li saru laqgħat mad-Dipartiment Gvern Lokali rigward bilanċ ta' fondi li fadal fil-kont tal-Kumitat Kongunt li kien jeżisti qabel is-sena 2013 u li l-Kunsill Lokali tal-Qrendi kien parti minnu. Hu qal li qed tinstab soluzzjoni biex dawn il-finanzi jiġu xolti u jkun hemm governanza tajba u ġusta tagħhom, u f'każ li ma jintlaħaqx ftehim jgħaddu għal arbitraġġ.
- 53.3.6** Is-Sindku qal li kellu laqgħa ma' Transport Malta rigward il-proġett Sump Slump fuq pjan loġistiku għal sostenibilta' urbana, tnaqqis fl-użu tal-vetturi, iktar spazju ta' parkeġġ u iktar żoni ħodor. Hemm pjanata laqgħa oħra fis-16 ta' Marzu biex jiġu diskussi proposti.

- 53.3.7** Is-Sindku informa li attenda quddiem il-bord tal-moniteragg rigward it-talba għal permess ta' parkegg mill-kumpanija tal-filming li l-Kunsill ma kienx hareg minhabba ragunijiet imsemmija f' Seduta precedenti. Is-Sindku qal li spjega r-raguni ghaliex il-permess ma nharigx. Dan il-każ għadu pendent.
- 53.3.8** Is-Sindku qal li giet immedija l-iskema 'Project Green'. Din l-inizjattiva tiffinanzja it-80% tal-proġett u l-20% jithallsu mill-fondi lokali. Il-proġett ikollu ftehim ta' manutenzjoni ta' għaxar snin.
- 53.3.9** Rigward dan is-Sindku kompli li l-Kunsilli huma mxekkla minn problemi burokratiċi fejn il-permess għal roqgħa żgħira art biex tiġi mibdula f'żona tal-picnics biex titgawda mill-familji qiegħed pendent għand l-Awtorita' tal-Ippjanar minhabba oġġezjoni ta' aċċessibilita' mic-CRPD.
- 53.3.10** Is-Sindku informa li kellu laqgħa mal-Group 4 rigward kollaborazzjoni, sigurta' u risk assessments. Is-Sindku qal li għamel proposta biex jitwahħlu cameras f'diveri toroq iżda s'issa għad m'għandux risposta dwar dan.
- 53.3.11** Is-Sindku qal li attenda għal business breakfast mit-Times of Malta rigward news coverage ta' aħbarijiet ta' sostenibilta', fejn għew issuggeriti diversi proposti u suggerimenti fir-rigward ta' transport pubbliku, intrapriži pubbliċi u privati, negozi u hafna aktar.
- 53.3.12** Is-Sindku informa li ser issir attivita' ta' tindif mir-Regjun Punent fiż-żona ta' San Matthew u tal-Ħniena, rotta Ħal Luq, nhar is-Sibt li għej fid-9.00 ta' filgħodu fejn kulhadd huma mistieden jattendi u jagħti is-sehem tiegħu. Huwa qal li giet identifikata din iż-żona minhabba ir-rotta tal-attivita' ta' Xircammini li jmiss.
- 53.3.13** Is-Sindku informa li nhar l-4 ta' Marzu saret l-inawgurazzjoni tal-esibizzjoni 'Coronation' f'Torri Xuti, li titratta il-familja rjali.
- 53.3.14** Is-Sindku informa li tpoġġew il-pots bil-pjanti fit-toroq finanzjati mill-premju ta' €500 minn Eco-Hive. Il-Kunsillier Charles Zerafa qal li huwa mportanti li ssir tisqija regolari ta' dawn il-pjanti.
- 53.3.15** Is-Sindku qal li sussegwentement il-ħsara li kienet ikkawżata mill-maltemp fir-roundabout ta' bejn Triq l-Imqabba u Triq it-Tempesta fuq ir-replika tat-tempju ta' Haġar Qim, din ser titrangā b'mod professjonali.
- 53.3.16** Is-Sindku qal li rċieva talba mill-Kappillan biex l-istatwa ta' San Matthew tittiehed tal-Ħniena, u b'hekk ikun jista' jiġi restawrat il- 'cabinet' mill-haddiema tal-Kunsill.
- 53.3.17** Is-Sindku qal li dwar il-proposta biex tiġi pavimentata l-pjazza qed issir riċerka għal akkwista ta' fondi. Dan il-proġett jiswa approssimament €860,000. Il-Ministeru tax-xogħolijiet talab Bill of Quantities tax-xogħol rikjest.

MISTOQSJIET TAL-KUNSILLIERI

- 53.4** Ma kienx hemm mistoqsijiet.

TENDERS

53.5

Is-Sindku qal li t-tender tal-knis għadu qed jiġi evalwat minhabba li kien hemm xi problemi tekniċi.

53.5.1

It-tender fuq ir-restawr ġie ffirmat u ser jibda x-xogħol rikjest b'mod imminenti.

53.5.2

It-tender tal-lift għadu qed jiġi evalwat b'mod tekniku mill-ingineer.

53.5.3

Inbeda il-proċess biex jinħareġ it-tender relatat mal-iskema tal-proċett kapitali.

53.5.4

FESTIVAL AGRARJU U TAL-PATATA 2023

53.6

Is-Sindku qal li d-data identifikata tal-14 ta' Mejju ser taħbat Jum l-Omm, iżda għaladarba s-soċjetajiet ma sabux oġġezzjoni għal dan, ma jidherx li hemm problemi li ssir dakinhar. L-attività ser issir bil-koordinament bejn iż-żewġ soċjetajiet u kien hemm fehim għal prezz ugwali. Il-Viċi Sindku qal li l-events co-ordinator ser ikun qed jikkordina b'mod komplet, għaċ-ċifra ta' €2500. Kien hemm qbil li jingabru l-istimi biex tiġi kkalkulata l-ispiza tal-attività'.

53.6.1

APPROVAZZJONI TAL-FINANCIAL REPORTS GHALL-GHELUQ TAS-SENA FINANZJARJA 2022

53.7

Is-Sindku talab l-approvazzjoni tar-rapport finanzjarju kif ġie preżentat fil-laqgħa pubblika li saret qabel din il-laqgħa. Il-Kunsillier Charles Zerafa ssekonda l-approvazzjoni. Il-Kunsill unanimament approva r-rapport kif preżentat.

53.7.1

ITEMS OHRA TA' XOGHOL LI JKUN MEHTIEĠ

53.8

Il-Kunsillier Charles Zerafa propona Ġnien il-Kmand għal proġett 'Project Green'. Is-Sindku qal li irridu nżommu f'moħħna li l-Kunsill irid jiffinanzja l-20% tal-proġett. Huwa qal li dan il-ġnien mhux devolut lill-Kunsill u allura l-Kunsill ma jistax japplika fuqu.

53.8.1

Il-Kunsill Charles Zerafa talab li jsir patching ta' Triq San Nikola.

53.8.2

APPROVAZZJONI TAL-ISKEDA TAL-PAGAMENTI

53.9

Id-Deputat Segretarju Eżekuttiv preżentat l-iskeda ta' pagamenti għall-approvazzjoni tal-Kunsill. Is-Sindku propona l-approvazzjoni. Il-Kunsillier Charles Zerafa ssekonda. Il-Kunsill unanimament approva l-iskeda tal-pagamenti kif preżentata.

53.9.1

Tmiem tal-laqgħa u aġġornament

53.10

Il-laqgħa intemmet fis-7.30 ta' filgħaxija.

53.10.1

Is-Sindku propona li l-laqqha li jmiss issir nhar it-Tnejn 20 ta' Marzu 2023

53.10.2

fil-5.30 ta' filgħaxija. Il-Kunsill unanimament qabel.

Konfermati, illum 20 ta' Marzu 2023

David Schembri MQR
Sindku

Ritienne Giorgino
Deputat Segretarju Eżekuttiv